

बी एस एन एल एम्पलाईज यूनियन

बीएसएनएल में मान्यताप्राप्त यूनियन

केन्द्रीय कार्यालय: दादा घोष भवन, शादीपुर डिपो के सामने, नई दिल्ली - 110008

ई मेल: chqbsnleu@sify.com, website: bsnleuchq.com

पी. अभिमन्यु
जनरल सेक्रेट्री

Phone: (O) 011-25705385
Fax: 011-25894862

बीएसएनएलईयू/102 (सर्कुलर नं. 2)

27 मई, 2010

सी एच क्यू बिल्डिंग फंड के लिए उदारतापूर्वक दान की अपील

प्रिय साथियो,

तिरुवनंतपुरम में 12 से 15 मई 2010 को हुए अखिल भारतीय सम्मेलन में बीएसएनएलईयू केंद्रीय मुख्यालय के लिए नई दिल्ली में एक बिल्डिंग खरीदने का फैसला लिया गया है।

बीएसएनएलईयू एम्पलाईज यूनियन के मार्च 2001 में गठन के बाद से केंद्रीय मुख्यालय बहुत कठिन परिस्थितियों में चल रहा है। केंद्रीय मुख्यालय को चलाने के लिए और सीएचक्यू पदाधिकारियों के आवास के लिए भी पर्याप्त स्थान उपलब्ध नहीं है। जब कुछ साथी बाहर से दिल्ली आते हैं तो सीएचक्यू के पास उनके लिए किसी होटल में कमरा लेने के अलावा कोई और व्यवस्था नहीं है। सीएचक्यू में आने वाले अनेक साथियों को सीट देने के लिए कार्यालय में कोई जगह नहीं है। जब कामरेड वी.ए.एन. नंबूदिरी महासचिव थे उनके खिलाफ दादा घोष भवन पर अनाधिकृत कब्जे के लिए ओ पी गुप्ता द्वारा दायर एक मामला लंबित है।

2004 में मान्यता मिलने के बाद बीएसएनएलईयू की जिम्मेदारी कई गुना बढ़ गई है। काम बढ़ गया है और अधिक पदाधिकारी सीएचक्यू में लाये गये हैं और अधिक स्टाफ को काम पर लगाया गया है।

यूनियन के लिए स्वयं की अपनी बिल्डिंग की बहुत लंबे समय से जरूरत महसूस की जाती रही है। 27 से 29 अगस्त 2009 को मैसूर में आयोजित केंद्रीय कार्यकारिणी समिति ने अपनी बैठक में बीएसएनएलईयू के लिए दिल्ली में एक बिल्डिंग खरीदने का फैसला लिया था। विभिन्न संबंधित गतिविधियां चलाने के लिए का. जे. एन. मिश्रा अध्यक्ष, का. बी.ए.एन. नंबूदिरी महासचिव, का. पी अभिमन्यु उप. महासचिव, का. एस.सी. भट्टाचार्य कोषाध्यक्ष, का. आर मुरलीधरन नायर सहायक महासचिव, का. आर.एस. चौहान संगठन सचिव को लेकर एक समिति का गठन किया गया था। सदस्यों से वेतन संशोधन की बकाया राशि के भुगतान के समय में डोनेशन इकट्ठा करने का निर्णय भी लिया गया था।